



ተነሰ ፣ተነሰ

ጉብ ልበልበት ልፈናጠጥበት፤
 ጎዞቱን ልጀምር ባስቸኳይ በፍጥነት፤
 በምስራቅ በደቡብ፤
 በሰሜን በምዕራብ፤
 ልመላለስበት እኔም እንዳባቴ፤
 ጀግንነት ከደሜ ከኢትዮጵያዊነቴ፤
 በፍጥነት ጋልቤ ኮቴውን ልበለው፤
 ቃታዬን ልሳበው ከንዴንም ላሳየው፤
 ዳገት ሸንተረፍ ቁልቁለት ሳይገታኝ፤
 አቀበት ወጥቼ ክልል ሳያግተኝ፤
 ድንበር ሳይወስነኝ በጎሳ ሳይከፍለኝ፤
 የእኩይ መመሪያ እምቢ አሻፈረኝ፤
ፈረሴን ልጫነው ዝናሬን ልታጠቅ፤
ያ አራሙቻ ወንበሩን እስኪለቅ፤
 የፍቅርሽ ነበልባል ልቤን እየበላ፤
 እንቅልፍ አሳጥቶ እኔን እያጉላላ፤
 ግልቢዬን ልጀምር ልምነሽሽበት፤
 በአራቱ ማዕዘናት አገሬን ላድናት፤
 ኢትዮጵያ እናታችን የተወለድንባት፤
 በደም የተሰራች በእምቤ የቆመች።



ከፋፍሎ ከልሎ ሕዝቡን እየነዳ፤
ከጫካ እየደለ እያሳየ እዳ፤
ፍቅርን ለሚንድ አንድነት ለሚያፈርስ፤
ሕዝቡን አስጨንቆ ስርዐት ለሚያፋልስ፤
ጥላቻ እየነዛ ዕድሜውን ለሚያድስ፤
ሕብረት የሚጠላ አንድነት ጠላቱ፤
የግራዚያኔ አሽከር ወያኔ ፋሽስቱ።

ፈረሴን ልጫነው ዝናሬን ልታጠቅ፤

ያ አራሙቻ ወንበሩን እስኪለቅ፤

ኢትዮጵያዊ ጅግና ካባቱ ያልተለየ፤
እናት ሃገር ጸንታ በቁሙ ካላየ።
እራሱ ነዶ ፋና የሚሆን፤
አደራ የሚጠብቅ የአባት የእናቱን፤
ሰላቶ ደፊ ደፋር ምስጉን።
ኢትዮጵያን አርጎ መካኑበካሬ፤
ሰብዓዊነት የለው ሰራው የዱር አውሬ፤
በለቅሶ ሸለቆ ጨለማ የከተተ፤
ሕጻን አዋቂውን የተጠናወተ፤
ወያኔ ቱርኪ ነው መንገዱ ሰዋራ፤
ሕዝቡን ያዋረደ ለሕጻናት ያልራራ፤
ታላቅ ሞገድ ይምጣ ማዕበል ይውሰደው፤
በሱናሚ ይመታ ቁጣ ያሰናክለው፤
እንደደራሽ ውሃ የሕዝብ እምባ ይጥረገው።

ፈረሴን ልጫነው ዝናሬን ልታጠቅ፤

ያ አራሙቻ ወንበሩን እስኪለቅ፤

